



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

புதன்கிழமை 29.07.2026

முதல் குரல் எழுப்பிய கலைஞரும் தொடர் போராட்டம் நடத்திய தலைவரும் - (2)

“**தி.மு.கழகத்தைப் பொறுத்தவரை, நுழைவுத் தேர்வு எந்த வடிவத்தில் வந்தாலும்; அதை எதிர்க்கும்!**” என்று தலைவர் கலைஞர் காட்டிய வழியில் நடந்தார் கழகத் தலைவர் மு.க.ஸ்டாலின் அவர்கள்.

தலைவர் கலைஞர் அவர்கள் மாநில அளவில் நடத்தப்பட்டு வந்த நுழைவுத் தேர்வுகளை, 2007 ஆம் ஆண்டு அகற்றி, அதற்காகத் தனிச் சட்டம் இயற்றினார்கள். அச்சட்டத்திற்கு மாண்புமிகு குடியரசுத் தலைவருடைய ஒப்புதலையும் பெற்று, கல்லூரி மாணவர்கள் சேர்க்கையில் ஏழை எளிய கிராமப்புற மாணவர்களின் நலன் காக்கப்படுவதை உறுதி செய்தார். இதன் அடிப்படையில் தான், பல ஆண்டுகளாக தமிழ்நாட்டிலே மருத்துவ மாணவர்கள் சேர்க்கையும் நடைபெற்று, திறன்மிக்க நம் மாணவர்களுக்கு மருத்துவக்கல்வி பயிலக்கூடிய வாய்ப்பும் கிடைத்தது.

ஆனால் ஒன்றிய அரசால் கொண்டு வரப்பட்ட ‘நீட்’ தேர்வுக்கான திருத்தச் சட்டம், அதன் பிறகு கொண்டு வரப்பட்ட தேசிய மருத்துவ ஆணையச் சட்டம் ஆகியவை மருத்துவ மாணவர் சேர்க்கையில் ‘நீட்’ தேர்வைக் கொண்டு வந்தது. இது நமது மாணவர்களை வெகுவாக பாதித்தது. எனவே, இதனை தி.மு.கழகம் தொடர்ந்து எதிர்த்து வருகிறது.

2016 முதல் தி.மு.க. தனது எதிர்ப்பை பதிவு செய்து வந்தாலும் 2021 ஆம் ஆண்டு ஆட்சிப் பொறுப்பேற்ற மாண்புமிகு மு.க.ஸ்டாலின் அவர்கள் மாபெரும் சட்டப் போராட்டத்தைத் தொடங்கினார்கள்.

‘நீட்’ தேர்வால் சமுதாயத்தில் பின்தங்கியுள்ள மாணவர்களுக்குப் பாதிப்பு ஏற்பட்டுள்ளதா என்பதைக் கண்டறிந்து அறிக்கை சமர்ப்பித்திட ஒய்வு பெற்ற நீதியரசர் டாக்டர் ஏ.கே. இராஜன் தலைமையில் ஒரு குழுவை அமைத்தார். 10.06.2021 அன்று இந்தக் குழு அமைக்கப்பட்டது. இந்தக் குழுவிலே பல்வேறு கல்வியாளர்கள் மற்றும் அதிகாரிகள் இடம் பெற்று இருந்தார்கள். பொதுமக்கள் அனைவரிடமிருந்தும் கருத்துக்களை இக்குழு கேட்டுப் பெற்றது. 86 ஆயிரத்து 342 பேர் தங்கள் கருத்துகளைத் தெரிவித்து இருந்தார்கள். இந்தக் கருத்துகளை ஆராய்ந்து, தனது விரிவான பரிந்துரைகளை நீதியரசர் ஏ.கே.இராஜன் குழு 14.07.2021 அன்று அரசுக்கு அளித்தது.

‘நீட்’ தேர்வை ரத்து செய்யும் சட்டம் கொண்டு வரலாம் என இக்குழு பரிந்துரை செய்தது. 2006ஆம் ஆண்டு தமிழ்நாடு தொழிற்சார்கல்வி நிறுவனங்களில் சேர்க்கைச் சட்டம் (தமிழ்நாடு சட்டம் 3/2007) போன்றதொரு சட்டத்தை மாநில அரசு நிறைவேற்றி அதற்காகக் குடியரசுத் தலைவருடைய ஒப்புதலைப் பெறலாம் என்றும் இந்தக் குழு பரிந்துரை செய்தது.

இந்த உயர்மட்டக் குழு அளித்த விரிவான பரிந்துரைகளைச் செயல்படுத்த நடவடிக்கை மேற்கொள்ள, தலைமைச் செயலாளர் அவர்கள் தலைமையில் அரசு செயலாளர்களைக் கொண்ட குழு ஒன்று 15.07.2021 அன்று அமைக்கப்பட்டது. செயலாளர்கள் குழுவும் ‘நீட்’ விலக்குச் சட்டத்தை உருவாக்க பரிந்துரை செய்தது. இதன் தொடர்ச்சியாக ‘நீட்’ தேர்வை ரத்து செய்யும் சட்டத்தை 13.9.2021 அன்று மாண்புமிகு முதலமைச்சர் மு.க.ஸ்டாலின் அவர்கள் சட்டமன்றத்தில் அறிமுகம் செய்தார்.

மருத்துவம், பல மருத்துவம், இந்திய மருத்துவம் மற்றும் ஹோமியோபதி ஆகிய இளநிலை மருத்துவக் கல்விச் சேர்க்கைகளை, இனிமேல் 12ஆம் வகுப்புத் தேர்வில் பெற்ற மதிப்பெண்களின் அடிப்படையில் நடத்துவதற்கு ஏதுவாக இச்சட்டம் கொண்டு வரப்பட்டது. இதற்கு “**தமிழ்நாடு இளநிலை மருத்துவப் படிப்புகளுக்கான சேர்க்கை சட்ட முன்வடிவு 2021**” என்ற பெயர்.


அப்படி நிறைவேற்றப்பட்ட சட்ட முன்வடிவைக் குடியரசுத் தலைவரின் ஒப்புதலுக்காக மாநில ஆளுநருக்கு அனுப்பி வைத்தார் முதலமைச்சர். ஆளுநர் அதனை குடியரசுத் தலைவருக்கு அனுப்பாமல் வைத்திருந்தார். 27.11.2021 அன்று நேரில் சென்று ஆளுநரிடம் முதலமைச்சர் வலியுறுத்தினார். 28.12.2021 அன்று அனைத்துக் கட்சி எம்.பி.க்களுடன் புதுடெல்லி சென்று குடியரசுத் தலைவர் அவர்களைச் சந்தித்து மனு அளிக்க ஏற்பாடு செய்தார் முதலமைச்சர் மு.க.ஸ்டாலின். அனைத்துக் கட்சிக் கூட்டம் கூட்டினார்.

17.1.2022 அன்று நாடாளுமன்ற திராவிட முன்னேற்றக் கழக குழுத் தலைவர் டி.ஆர்.பாலு தலைமையில் தமிழ்நாட்டில் இருக்கக்கூடிய அனைத்துக் கட்சிகளின் எம்.பி.க்கள் குழு ஒன்றிய உள்துறை அமைச்சர் அவர்களைச் சந்தித்து இந்தக் கோரிக்கையை வலியுறுத்தியது. இவ்வளவுக்குப் பிறகும் ஆளுநர் அசைந்து கொடுக்கவில்லை. 1.2.2022 அன்று அதனைத் திருப்பி அனுப்பினார் ஆளுநர்.

உடனடியாக 05.02.2022 அன்று சட்டமன்ற அனைத்துக் கட்சித் தலைவர்களுடனான ஆலோசனைக் கூட்டத்தை முதலமைச்சர் மு.க.ஸ்டாலின் அவர்கள் நடத்தினார்கள். அந்தக் கூட்டத்தில் எடுக்கப்பட்ட முடிவின் படி சட்டமுன்வடிவு மீண்டும் 08.02.2022 அன்று பேரவையில் நிறைவேற்றப்பட்டு, குடியரசுத் தலைவரின் ஒப்புதலுக்காக ஆளுநருக்கு திருப்பி அனுப்பி வைக்கப்பட்டது. பிரதமரைச் சந்தித்தும் முதலமைச்சர் வலியுறுத்தினார்கள்.

இது குறித்து, ஒன்றிய அரசின் சுகாதாரத் துறை - ஆயுத்துறை - உள் துறை - உயர்கல்வித் துறை என பல்வேறு அமைச்சகங்கள் கோரிய அனைத்து விளக்கங்களுக்கும் தமிழ்நாடு அரசு உடனுக்குடன் உரிய விளக்கங்களையும் வழங்கியது. அதன்பிறகும் சட்டத்துக்கு ஒப்புதலை வழங்க ஒன்றிய பா.ஜ.க. அரசு மறுத்துவிட்டது. கைதத் தொடர்ந்து உச்சநீதிமன்றத் தில் வழக்கு தாக்கல் செய்யப்பட்டுள்ளது. இப்படி தொடர்ச்சியாக சட்டப்போராட்டத்தை நடத்தியவர்தான் தி.மு.க. தலைவர் மு.க.ஸ்டாலின் அவர்கள்.

இன்றைக்கு ‘நீட்’ விலக்குப் போராட்டம் இந்தியா முழுமைக்கும் பற்றி எளிகிறது என்றால் அதற்கு பத்தாண்டு காலமாக அடித்தளம் அமைத்து அந்த நெருப்பை அணையாமல் காத்த இயக்கம்தான் திராவிட முன்னேற்றக் கழகம்.



தமிழ்நாடு சட்டப் பேரவையில் பட்ஜெட் தாக்கல் கூட்டம், ஆகஸ்ட் 5ஆம் தேதி தொடங்கவுள்ள நிலையில், கழகத் தலைவர் மு.க.ஸ்டாலின் அவர்களின் வழிகாட்டுதலின்படி, கழக சட்டமன்ற உறுப்பினர்களுக்கான ஆலோசனைக் கூட்டத்தை காலனாலி வாயிலாக சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் நடத்தினார். இதில் தலைவர் அவர்களின் ஆலோசனையின் பேரில், தமிழ்நாடு நலன் சார்ந்து கழக சட்டமன்ற உறுப்பினர்கள் சட்டப்பேரவையில் ஆற்ற வேண்டிய ஆக்கப்பூர்வமான பணிகள் குறித்துப் பல்வேறு கருத்துகளைப் பரிமாறிக்கொண்டனர்.



தமிழ்நாட்டுப் பல்கலையில்

தமிழ்த்தாய் வாழ்த்துக்கு மூன்றாம் இடம்!

‘வலைதளப்’ பதிவில் - கனிமொழி கருணாநிதி எம்.பி. கண்டனம்!

புதுடெல்லி, ஜூலை 29
நெல்லை மனோன்மனியம் சுந்தரனார் பல்கலைக் கழகத்தில் நேற்று நடைபெற்ற பட்டமளிப்பு விழாவில், தமிழ்த்தாய் வாழ்த்து மூன்றாவதாகப் பாடப்பட்டு தமிழ் அவமானப்படுத்தப்பட வேதனையான நிகழ்வு நடந்தேறியது. இதனை அடுத்து ‘டவிடமி’ பதிவொன்று வெளியிட்ட கழக துணைப் பொதுச் செயலாளர் கனிமொழி

கருணாநிதி எம்.பி. அவர்கள், “வாய் இருந்தால் என்ன வேண்டுமானாலும் பேசுவீர்களா? என்று கேட்டவர். இப்போது இதைக் கண்டித்து ஏதாவது பேசுவாரா?” என வினவிியுள்ளார். கனிமொழி கருணாநிதி எம்.பி. அவர்கள் டவிடமி பதிவு வருமாறு: முதன்முறையாக தமிழ்நாடு பல்கலைக்கழகம் ஒன்றில், தமிழ்த்தாய் வாழ்த்து மூன்றாம் இடத்திற்கு

தள்ளப்பட்டு, வந்தே மாதரம் பாடலுடன் பட்டமளிப்பு விழா தொடங்கியுள்ளது. வாய் இருந்தால் என்ன வேண்டுமானாலும் பேசுவீர்களா என்று கேட்டவர், இப்போது இதைக் கண்டித்து ஏதாவது பேசுவாரா? இவ்வாறு அப்பதிவில் - கனிமொழி கருணாநிதி எம்.பி. அவர்கள் குறிப்பிட்டுள்ளார்.

மனோன்மனியம் சுந்தரனார் பல்கலையில் தமிழுக்கு அவமதிப்பு பட்டமளிப்பு விழாவில் 3வது இடத்திற்கு தள்ளப்பட்ட தமிழ்த் தாய் வாழ்த்து!

ஆளுநரிடம் த.வெ.க. அரசு மண்டியிட்டுக்கிடப்பதாக குற்றச்சாட்டு!

நெல்லை, ஜூலை 29-
கடும் எதிர்ப்புக்கு மத்தியில், நெல்லை மனோன்மனியம் சுந்தரனார் பல்கலைக்கழகத்தில் பட்டமளிப்பு விழா வந்தே மாதரத்துடன் தொடங்கியது சர்ச்சையை ஏற்படுத்தியுள்ளது. தமிழ்த்தாய் வாழ்த்து புறக்கணிக்கப்பட்டு 3வது இடத்திற்கு தள்ளப்பட்டது கொந்தளிப்பை ஏற்படுத்தியுள்ளது.

நெல்லை மனோன்மனியம் சுந்தரனார் பல்கலைக்கழகத்தின் பட்டமளிப்பு விழாவில் தமிழ்த்தாய் 3வது இடத்திற்கு தள்ளப்பட்டதற்கு கண்டனம் தெரிவித்து போராட்டங்கள் நடைபெற்றன. கடும் எதிர்ப்புகளுக்கு மத்தியிலும், வந்தே மாதரத்துடன் பட்டமளிப்பு விழா தொடங்கியது. முதலில் வந்தே மாதரம், 2வதாக தேசிய கீதம் ஒலிக்கப்பட்ட பின்னரே தமிழ்த்தாய் வாழ்த்து 3வது இடத்திற்கு தள்ளப்பட்டது. தமிழ்த்தாய் வாழ்த்துப் பாடலை எழுதிய தமிழ்ப் பெருங்கவிஞர் பெ.சுந்தரனார் பெயரில் அமைந்துள்ள பல்கலைக்கழகத்திலேயே தமிழ்த்தாய் வாழ்த்து அவமதிக்கப்பட்ட சம்பவத்திற்கு கண்டனம் வலுத்து வருகிறது. தவிர ஆட்சிக்கு வந்த பின்னர் அரசு நிகழ்ச்சிகளில் தமிழ்த்தாய் வாழ்த்து அவமதிக்கப்படுவதால் அனைத்து தரப்பினரும் அதிர்ச்சி அடைந்தனர். தமிழ்த்தாய் வாழ்த்து பாடுவதில் ஆளுநரிடம் தவிர அரசு மண்டியிட்டுக்கிடப்பதாக அரசியல் தலைவர்கள் மற்றும் மாணவர்கள் அமைப்பினர் குற்றம் சாட்டுகின்றனர்.

முதலில் வந்தே மாதரம்,,, மூன்றாவதாக தமிழ்த்தாய் வாழ்த்து மனோன்மனியம் சுந்தரனார் பல்கலையில் தமிழ்த்தாய் வாழ்த்து அவமதிப்பு பட்டமளிப்பு விழாவில் முதலில் ஒலிக்கப்பட்ட வந்தே மாதரம் 3வது இடத்திற்கு தள்ளப்பட்டு தமிழ்த்தாய் வாழ்த்து புறக்கணிக்கப்பட்டது. தமிழ்த்தாய் வாழ்த்து உலகிற்கு தந்த மனோன்மனியம் சுந்தரனார் பெயரிலான பல்கலைக்கழகத்திலேயே மூன்றாம் தர வாழ்த்தாக மாற்றிய த.வெ.க அரசு தவிர ஆட்சிக்கு வந்த பின்னர் அரசு நிகழ்ச்சிகளில் தமிழ்த்தாய் வாழ்த்து அவமதிப்பு தமிழ்த்தாய் வாழ்த்து பாடுவதில் ஆளுநரிடம் மண்டியிட்டு கிடக்கும் தவிர அரசு ஆளுநர் மற்றும் தவிர அரசு கண்டித்து மாணவர் அமைப்புகள் போராட்டம் அறிவித்துள்ளதால், பல்கலைக்கழக வளாகத்தில் போலீசார் குவிக்கப்பட்டிருந்தனர். முன்னதாக 871 மாணவ,

மாணவிகளுக்கு சான்றி அறிவிக்கப்பட்ட நிலை தழுவும்புக்கும் என யில் 113 பேருக்கு மட்டும் வழங்கப்படும் என அறிவிக்கப்பட்டது.

டுமே ஆளுநர் சான்றி தழுவும்புக்கும் என யில் 113 பேருக்கு மட்டும் வழங்கப்படும் என அறிவிக்கப்பட்டது.

‘வாட்ஸ் அப்’பில் வலம் வருவது!

என்ன செய்யலாம்?

